



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 22nd AUGUST, 2024/SRAVANA 31, 1946 [No. 93

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ઢ) અને
એપીડેમીક ડિસીઝ એક્ટ-૧૮૯૭ ની કલમ-૨ અન્વયે કોલેરા રેગ્યુલેશન હેઠળનું

જાહેરનામું

નં. જે/એમએજી/કોલેરા/શહેર/જા. નામ/૪/૨૦૨૪.-રાજકોટ શહેરના લક્ષ્મીવાડી શેરી નં. ૨૦ વિસ્તારમાં શંકાસ્પદ કોલેરાનો ૧(એક) કેસ નોંધાયેલ હોવાના અહેવાલ આરોગ્ય અધિકારી, રાજકોટ મહાનગરપાલિકા ના પત્ર રા.મ.ન.પા./આરોગ્ય/જા.નં. ૧૩૬૩ તા. ૦૭-૦૮-૨૦૨૪ ના પત્રથી મળેલ છે. જે ધ્યાને લેતા રાજકોટ શહેરના લક્ષ્મીવાડી શેરી નં. ૨૦ પાસેના વિસ્તાર અને તેની આજુબાજુના ૨ કિ.મી.ના વિસ્તારમાં નીચે મુજબના પ્રતિબંધો મુકવા જરૂરી જણાય છે. આ રોગચાળો દુષિત પાણી પીવાથી તેમજ આ પાણીના વપરાશથી બનતા અને ખુલ્લામાં બજારમાં વેચાતા ખાદ્ય પદાર્થ જેવા કે શેરડીનો રસ, દુષિત પાણીથી બનતો બરફ, કુલ્ફી, લોકલ ઠંડા પીણા, છાશ, દુધની બનાવટો વગેરેના ઉપયોગથી ફેલાતો હોય રોગચાળો ફેલાતો અટકાવવા માટે તાત્કાલીક અસરથી નીચે દર્શાવ્યા મુજબનું જાહેરનામું પ્રસિધ્ધ કરવું જરૂરી જણાય છે.

લોકોનું સ્વાસ્થ્ય ન જોખમાય અને રોગચાળો ફેલાતો અટકાવવાના હેતુથી રાજકોટ શહેરના લક્ષ્મીવાડી શેરી નં. ૨૦ પાસેના વિસ્તાર તથા આજુબાજુના ૨ કિ.મી. વિસ્તારમાં પાણીપીણીની દુકાનો, લારી-ગલ્લા, સ્ટોલ, શેરડીના રસના ચીયોડા, ફળોના ટુકડા કરી તેનું વેચાણ કરવું તેમજ બરફ અને બરફમાંથી બનતી ખાદ્ય ચીજોના વેચાણ પર પ્રતિબંધ મુકવો આવશ્યક જણાય છે.

જેથી હું પ્રભવ જોષી, (આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ સને-૧૯૫૧ ના ગુજરાત પોલીસ અધિનિયમની કલમ-૩૩(૧)(ઢ) અને એપીડેમીક ડિસીઝ એક્ટ-૧૮૯૭ ની કલમ-૨ થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૮-૦૮-૨૦૨૪ થી તા. ૦૭-૧૦-૨૦૨૪ સુધીના સમયગાળા માટે નીચે દર્શાવ્યા મુજબની સુચનાઓનો ચુસ્તપણે અમલ કરવા ફરમાવું છું તથા નીચે કોલમ-૨ માં જણાવેલ અધિકારીશ્રીને કોલેરા નિયંત્રણ અધિકારી તરીકે તેમના નામ સામે જણાવેલ વિસ્તાર માટે નિમણુંક કરું છું.

કોલેરાગ્રસ્ત/કોલેરા ભયગ્રસ્ત વિસ્તારનું નામ	કોલેરા નિયંત્રણ અધિકારી તરીકે નિમણુંક પામેલ અધિકારી
૧	૨
રાજકોટ શહેરના લક્ષ્મીવાડી શેરી નં. ૨૦ પાસેના વિસ્તાર તથા આજુબાજુનો ૨ કિ.મી. નો વિસ્તાર	આરોગ્ય અધિકારીશ્રી, રાજકોટ મહાનગરપાલિકા, રાજકોટ

● બરફ અંગે :

xiii. બરફના કારખાનેદારોએ બરફ બનાવવા પીવાલાયક પાણી જ વાપરવાનું રહેશે.

xiv. ખાદ્ય પદાર્થ બનાવવા કે ઠંડા પીણા માટે બરફનો સીધો ઉપયોગ કરી શકાશે નહીં.

● પાણી અંગે :

- xv. પાણી મેળવવા માટે નળ કનેક્શનના સ્થળે ખાડા ખોદી પાણી મેળવવામાં પાણી દુષિત થવાની શક્યતા રહેલ હોય ખાડા ખોદી પાણી ન મેળવવું.
- xvi. શહેરના તમામ મકાનોમાં આવેલ ઓવરહેડ અને અંડરગ્રાઉન્ડ પાણીની ટાંકી સાફ કરાવી લેવી. અને પીવાનું પાણી કલોરીનેશન કર્યા બાદ જ ઉપયોગમાં લેવું.

● ખાદ્ય પદાર્થો અંગે :

- xxviii. ખાદ્ય પદાર્થના ધંધાર્થી તેમજ વેપારીઓએ ફરસાણ, મીઠાઈ, ગોળ, ખજૂર તથા અન્ય કોઈ ખાદ્ય પદાર્થો ખુલ્લા ન રાખવા.
- xxix. શાકભાજી/ફળફળાદિના ધંધાર્થીઓએ શાકભાજી કે ફળફળાદી કાપીને ખુલ્લા ન રાખવા કે તેવી વસ્તુઓનું ટુકડા કરી વેંચાણ ન કરવું.
- xxx. શહેરના તમામ ખાણીપીણીના સ્થળો, હોટલ, રેસ્ટોરન્ટ, મીઠાઈ/ફરસાણની દુકાન, ભોજનાલય વગેરેમાં સ્વચ્છતાના ઉચ્ચ ધોરણો જાળવવા.
- xxxi. ખાણીપીણીની વસ્તુઓ વેંચતા, હરતા-ફરતા કે સ્થાયી લારી-ગલ્લાવાળા તેમજ દુકાનદારોએ આવા ખાદ્ય પદાર્થોને યોગ્ય રીતે ઢાંકવા, કાચની પેનલ લગાવી અથવા માખી ન પ્રવેશી શકે તેટલી બારીક વાયરનેટ લગાવી ખાદ્ય પદાર્થ ફરજિયાત ઢાંકી રાખવા, તેમજ તમામ ખાદ્યપદાર્થ પેપરડીશમાં જ પીરસવા.
- xxxii. બરફ, ગોલા તથા ગુલ્ફીમાં માવાના વેંચાણ પર તાત્કાલીક પ્રતિબંધ મુકવામાં આવે છે.
- xxxiii. શેરડીનો રસ, બરફના ગોલાનું વેંચાણ ડીસ્પોઝીબલ ગ્લાસમાં જ કરવાનું રહેશે.
- xxxiv. વાસી ખોરાક ઉપયોગમાં ન લેવો.
- xxxv. જમતા પહેલા સાબુથી હાથ ધોવા.
- xxxvi. કોલેરાગ્રસ્ત વિસ્તારના તમામ પ્રાઈવેટ દવાખાના, લેબોરેટરીમાં નોંધાતા કોલેરાના કેસની માહિતિ દરરોજ આરોગ્ય અધિકારશ્રી, રાજકોટ મહાનગરપાલિકાને આપવાની રહેશે.

વિસ્તાર :

રાજકોટ શહેરના લક્ષ્મીવાડી શેરી નં. ૨૦ પાસેના વિસ્તાર તથા આજુબાજુના ૨ કિ.મી. વિસ્તાર.

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ તેમજ ભારતીય ન્યાય સંહિતા-૨૦૦૩ ની કલમ-૨૨૩ હેઠળ શિક્ષાને પાત્ર થશે.

આ હુકમની બજવાણી વ્યક્તિગત રીતે શક્ય ન હોય એકતરફી હુકમ કરું છું. આ હુકમની જાહેરાત ઉપર નિર્દિષ્ટ કરેલ વિસ્તારમાં લાઉડ સ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૦૮ માહે ઓગસ્ટ-૨૦૨૪ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૦૮ માહે ઓગસ્ટ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ઠ) અને
એપીડેમીક ડિસીઝ એક્ટ-૧૮૯૭ ની કલમ-૨ અન્વયે કોલેરા રેગ્યુલેશન હેઠળનું

જાહેરનામું

નં. જે/એમએજી/કોલેરા/શહેર/જા. નામુ/૩/૨૦૨૪.-રાજકોટ શહેરના ખોડિયારનગર, પુનીતનગર પાસે, વાવડી પાસેના વિસ્તારમાં શંકાસ્પદ કોલેરાના કેસો સામે આવ્યાના અહેવાલ આરોગ્ય અધિકારી, રાજકોટ મહાનગરપાલિકા ના પત્ર રા.મ.ન.પા./આરોગ્ય/જા.નં. ૧૨૧૮ તા. ૩૦-૦૭-૨૦૨૪ ના પત્રથી મળેલ છે. જે ધ્યાને લેતા રાજકોટ શહેરના ખોડિયારનગર, પુનીતનગર પાસે, વાવડી પાસેના વિસ્તાર અને તેની આજુબાજુના ૨ કિ.મી. ના વિસ્તારમાં નીચે મુજબના પ્રતિબંધો મુકવા જરૂરી જણાય છે. આ રોગચાળો દુષિત પાણી પીવાથી તેમજ આ પાણીના વપરાશથી બનતા અને ખુલ્લામાં બજારમાં વેંચાતા ખાદ્ય પદાર્થ જેવા કે શેરડીનો રસ, દુષિત પાણીથી બનતો બરફ, કુલ્ફી, લોકલ ઠંડા પીણા, છાશ, દુધની બનાવટો વગેરેના ઉપયોગથી ફેલાતો હોય રોગચાળો ફેલાતો અટકાવવા માટે તાત્કાલીક અસરથી નીચે દર્શાવ્યા મુજબનું જાહેરનામું પ્રસિધ્ધ કરવું જરૂરી જણાય છે.

લોકોનું સ્વાસ્થ્ય ન જોખમાય અને રોગચાળો ફેલાતો અટકાવવાના હેતુથી રાજકોટ શહેરના ખોડિયારનગર, પુનીતનગર પાસે, વાવડી પાસેના વિસ્તાર તથા આજુબાજુના ૨ કિ.મી. વિસ્તારમાં ખાણીપીણીની દુકાનો, લારી-ગલ્લા, સ્ટોલ, શેરડીના રસના ચીચોડા, ફળોના ટુકડા કરી તેનું વેંચાણ કરવું તેમજ બરફ અને બરફમાંથી બનતી ખાદ્ય ચીજોના વેંચાણ પર પ્રતિબંધ મુકવો આવશ્યક જણાય છે.

જેથી હું, પ્રભવ જોષી, (આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ સને-૧૯૫૧ ના ગુજરાત પોલીસ અધિનિયમની કલમ-૩૩(૧)(ઢ) અને એપીડેમિક ડીસીઝ એક્ટ-૧૮૮૭ ની કલમ-૨ થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૩૧-૦૭-૨૦૨૪ થી તા. ૩૦-૦૮-૨૦૨૪ સુધીના સમયગાળા માટે નીચે દર્શાવ્યા મુજબની સુચનાઓનો ચુસ્તપણે અમલ કરવા ફરમાવું છું તથા નીચે કોલમ-૨ માં જણાવેલ અધિકારીશ્રીને કોલેરા નિયંત્રણ અધિકારી તરીકે તેમના નામ સામે જણાવેલ વિસ્તાર માટે નિમણુંક કરું છું.

કોલેરાગ્રસ્ત/કોલેરા ભયગ્રસ્ત વિસ્તારનું નામ	કોલેરા નિયંત્રણ અધિકારી તરીકે નિમણુંક પામેલ અધિકારી
૧	૨
રાજકોટ શહેરના ખોડિયારનગર, પુનીતનગર પાસે, વાવડી પાસેના વિસ્તાર તથા આજુબાજુનો ૨ કિ.મી. નો વિસ્તાર	આરોગ્ય અધિકારીશ્રી, રાજકોટ મહાનગરપાલિકા, રાજકોટ

● **બરફ અંગે :**

- ix. બરફના કારખાનેદારોએ બરફ બનાવવા પીવાલાયક પાણી જ વાપરવાનું રહેશે.
- x. ખાદ્ય પદાર્થ બનાવવા કે ઠંડા પીણા માટે બરફનો સીધો ઉપયોગ કરી શકાશે નહીં.

● **પાણી અંગે :**

- xi. પાણી મેળવવા માટે નળ કનેક્શનના સ્થળે ખાડા ખોદી પાણી મેળવવામાં પાણી દુષિત થવાની શક્યતા રહેલ હોય ખાડા ખોદી પાણી ન મેળવવું.
- xii. શહેરના તમામ મકાનોમાં આવેલ ઓવરહેડ અને અંડરગ્રાઉન્ડ પાણીની ટાંકી સાફ કરાવી લેવી. અને પીવાનું પાણી કલોરીનેશન કર્યા બાદ જ ઉપયોગમાં લેવું.

● **ખાદ્ય પદાર્થો અંગે :**

- xix. ખાદ્ય પદાર્થના ધંધાર્થી તેમજ વેપારીઓએ ફરસાણ, મીઠાઈ, ગોળ, ખજૂર તથા અન્ય કોઈ ખાદ્ય પદાર્થો ખુલ્લા ન રાખવા.
- xx. શાકભાજી/ફળફળાદિના ધંધાર્થીઓએ શાકભાજી કે ફળફળાદી કાપીને ખુલ્લા ન રાખવા કે તેવી વસ્તુઓનું ટુકડા કરી વેંચાણ ન કરવું.
- xxi. શહેરના તમામ ખાણીપીણીના સ્થળો, હોટલ, રેસ્ટોરન્ટ, મીઠાઈ/ફરસાણની દુકાન, ભોજનાલય વગેરેમાં સ્વચ્છતાના ઉચ્ચ ધોરણો જાળવવા.
- xxii. ખાણીપીણીની વસ્તુઓ વેંચતા, હરતા-ફરતા કે સ્થાયી લારી-ગલ્લાવાળા તેમજ દુકાનદારોએ આવા ખાદ્ય પદાર્થોને યોગ્ય રીતે ઢાંકવા, કાચની પેનલ લગાવી અથવા માખી ન પ્રવેશી શકે તેટલી બારીક વાયરનેટ લગાવી ખાદ્ય પદાર્થ ફરજિયાત ઢાંકી રાખવા, તેમજ તમામ ખાદ્યપદાર્થ પેપરડીશમાં જ પીરસવા.
- xxiii. બરફ, ગોલા તથા ગુલ્ફીમાં માવાના વેંચાણ પર તાત્કાલીક પ્રતિબંધ મુકવામાં આવે છે.
- xxiv. શરેડીનો રસ, બરફના ગોલાનું વેંચાણ ડીસ્પોઝીબલ ગ્લાસમાં જ કરવાનું રહેશે.
- xxv. વાસી ખોરાક ઉપયોગમાં ન લેવો.
- xxvi. જમતા પહેલા સાબુથી હાથ ધોવા.
- xxvii. કોલેરાગ્રસ્ત વિસ્તારના તમામ પ્રાઈવેટ દવાખાના, લેબોરેટરીમાં નોંધાતા કોલેરાના કેસની માહિતિ દરરોજ આરોગ્ય અધિકારશ્રી, રાજકોટ મહાનગરપાલિકાને આપવાની રહેશે.

વિસ્તાર :

રાજકોટ શહેરના ખોડિયારનગર, પુનીતનગર પાસે, વાવડી પાસેના વિસ્તાર તથા આજુબાજુનો ૨ કિ.મી. વિસ્તાર

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ તેમજ ભારતીય ન્યાય સંહિતા-૨૦૦૩ ની કલમ-૨૨૩ હેઠળ શિક્ષાને પાત્ર થશે.

આ હુકમની બજવણી વ્યક્તિગત રીતે શક્ય ન હોય એકતરફી હુકમ કરું છું. આ હુકમની જાહેરાત ઉપર નિર્દિષ્ટ કરેલ વિસ્તારમાં લાઉડ સ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૩૧ માહે જુલાઈ-૨૦૨૪ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૩૧ માહે જુલાઈ, સને ૨૦૨૪.

પ્રભવ જોષી
જિલ્લા મેજિસ્ટ્રેટ
રાજકોટ જિલ્લા.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૩(૧)(બી) અન્વયે

જાહેરનામું

નં. એમએજ/કાવ્ય/ખીરસરા-ચિત્રાવડ બ્રિજ/જાહેરનામું/૨૦૨૪.-સબ ડિવિઝનલ મેજિસ્ટ્રેટશ્રી, ધોરાજીના પત્ર નં. મજસ/વશી/જાહેરનામું/૧૮/૨૦૨૪, તા. ૦૧-૦૮-૨૦૨૪ના પત્ર તથા કાર્યપાલક ઈજનેરશ્રી, જિલ્લા માર્ગ અને મકાન વિભાગ, રાજકોટના તા. ૧૫-૦૭-૨૦૨૪ ના પત્ર નં. પીબી/રોડ/૩૧૧૮ મુજબ ઉપલેટા-ખાખીજાળીયા-ભાયાવદર-અરણી-ખીરસરા-ચિત્રાવડ-દાદર રોડ પર ૦/૦ થી ૪૪/૭૦૦ એમ.ડી.આર. કક્ષાનો રસ્તો આવેલ છે. જે રસ્તા પર ખીરસરા થી ચિત્રાવડ વચ્ચેની કિ.મી. ૨૮/૨૦૦ પર વર્ષ ૧૯૭૦ પહેલા બનેલો ૨૦૦ મીટર લંબાઈનો વેન્ટેડ કોઝવે મોજ નદીમાં તા. ૨૬-૦૬-૨૦૨૪ ના રોજ થયેલ ભારે વરસાદના કારણે પુર આવતા સંપૂર્ણ ધોવાય ગયેલ છે. જેથી ઉક્ત રોડ ઉપર પસાર થતા તમામ વાહનોની અવર-જવર સદંતર બંધ કરવા માટે તેમજ તમામ વાહનોને ખીરસરા-વડાળી-મોજખીજડીયા-ચિત્રાવડ રોડ પર ડાયવર્ટ કરવા જાહેરનામું પ્રસિધ્ધ કરવા બાબતે દરખાસ્ત રજૂ થયેલ છે.

સબબ, હું સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત પોલીસ અધિનિયમ-૧૯૫૧ની કલમ-૩૩(૧) (ફ અને બ) અન્વયે અમોને મળેલ સત્તાની રૂએ તા. -૦૮-૨૦૨૪ થી જિલ્લા માર્ગ અને મકાન વિભાગ, રાજકોટ હસ્તકના ઉપલેટા-ખાખીજાળીયા-ભાયાવદર-અરણી-ખીરસરા-ચિત્રાવડ-દાદર રોડ પર ખીરસરા થી ચિત્રાવડ વચ્ચેના ૨૦૦ મીટર લંબાઈના વેન્ટેડ કોઝવે ઉપર તમામ વાહનોની અવર-જવર સદંતર બંધ કરવા તેમજ સદરહું વાહનોના વૈકલ્પિક રસ્તા તરીકે ખીરસરા-વડાળી-મોજખીજડીયા-ચિત્રાવડ રોડ પર ડાયવર્ટ કરવા હુકમ ફરમાવું છું.

આ જાહેરનામાનો ભંગ કે ઉલ્લંઘન કરનાર વ્યક્તિ સને-૧૯૫૧ના ગુજરાત પોલીસ અધિનિયમની કલમ-૧૩૧માં દર્શાવેલ શિક્ષાને પાત્ર બનશે.

આજ તા. ૦૫-ઓગસ્ટ-૨૦૨૪ના રોજ મારી સહી તથા કચેરીનો સિક્કો મારી બહાર પાડેલ છે.

રાજકોટ, ૦૫ માહે ઓગસ્ટ, સને ૨૦૨૪.

ગુજરાત પોલીસ અધિનિયમ-૧૯૫૧ ના અધિનિયમ-૨૨ ની કલમ-૩૭(૧) અન્વયે કાટેલ

હુકમ

નં. જે/એમએજ/ક. ૩૭(૧)/જા.નામું/જુલાઈ-૨૪/ફા.નં. ૩૨/૨૦૨૩.-આગામી માહે ઓગસ્ટ-૨૦૨૪ ના માસ દરમ્યાન સ્વાતંત્ર્ય દિન, પતેતી, રક્ષાબંધન, નાગપંચમી, જન્માષ્ટમી જેવા તહેવારોની ઉજવણી થનાર હોય તથા જુદી જુદી ધાર્મિક શોભાયાત્રાઓ નિકળનાર હોય તેમજ રાજકોટ ગ્રામ્ય જિલ્લામાં વિવિધ રાજકીય પક્ષો તેમજ સંગઠનો દ્વારા આંદોલનો, રેલીઓ/ધરણા જેવા કાર્યક્રમો આપવામાં આવતા હોય છે. જે ધ્યાને લેતાં આ સમય દરમ્યાન રાજકોટ ગ્રામ્ય, જિલ્લા વિસ્તારમાં કાયદો વ્યવસ્થા, જાહેર સુલેહ શાંતિ અને સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, સને ૧૯૫૧ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૦૮-૨૦૨૪ થી ૩૧-૦૮-૨૦૨૪ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરમાવું.
- (૨) કોઈપણ ક્ષયધર્મી અથવા સ્ફોટક પદાર્થ લઈ જવાની.
- (૩) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાનાં યંત્રો અથવા સાધનો લઈ જવાની, એકઠા કરવાની તથા તૈયાર કરવાની, તથા કોઈ સરઘસમાં જલતી અથવા પેટાવેલી મશાલો લઈ જવાની.
- (૪) મનુષ્યો અથવા શબો અથવા આકૃતિઓ અથવા પુતળા દેખાડવાની.
- (૫) લોકોએ ભુમ પાડવાની, ગીતો ગાવાની તથા વાદ્ય વગાડવાની.
- (૬) જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચી અથવા નીતિનો ભંગ થતો હોય અથવા જેનાથી રાજ્યની સલામતિ જોખમાતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર :

પોલીસ કમિશનરશ્રી, રાજકોટ શહેર, રાજકોટની હુકમત સિવાયનો રાજકોટ ગ્રામ્ય જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સત્તાધિકારીશ્રી તરફથી જેને પરવાનગી આપવામાં આવેલ હોય તેવી વ્યક્તિઓ.

શિક્ષા :

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૩૧, માહે જુલાઈ-૨૦૨૪ નાં રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૩૧ માહે જુલાઈ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧) અન્વયેનું જાહેરનામું

હુકમ

નં. જે/એમએજ/ગુ. પો. અ.-૩૩(૧)/ફા. નં. ૧૨/૨૦૧૯.-નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટનાં તા. ૩૦-૦૭-૨૦૨૪ના પત્ર ક્રમાંક : એલ.આઈ.બી./પથીક પ્રોગ્રામ/જાહેરનામું/૬૮૧/૨૦૨૪ થી રાજકોટ ગ્રામ્ય જિલ્લામાં બહારનાં જિલ્લા, રાજ્યો અને વિદેશમાંથી મોટા પ્રમાણમાં મુસાફરો આવે ત્યારે સ્થાનિક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોએ ભાડેથી રૂમ રાખી રહેતા હોય છે. આ મુસાફરોની સાથે દેશવિરોધી અને અસામાજિક તત્વો પણ જિલ્લામાં આવી જાય અને દેશ વિરોધી ભાંગફોડીયા પ્રવૃત્તિઓ કરે તેવી પુરતી શક્યતાઓ રહેલી છે, જેથી રાજકોટ ગ્રામ્ય જિલ્લામાં ભાડેથી આવા તમામ સ્થળે રહેતા મુસાફરો ઉપર વોચ રાખવી અને તેની ચકાસણી કરવી ખુબ જ જરૂરી છે. આ પ્રકારે વોચ માટે ટેકનોલોજીનાં ઉપયોગથી હોટલ માલિકો અને પોલીસને સુવીધા રહે અને દૈનિક ધોરણે પોલીસને માહિતી ઓન-લાઈન મળી રહે તે હેતુ એપ્લીકેશન PATHIK (PROGRAMME FOR ANALYSIS OF TRAVELLER AND HOTEL INFORMATICS) ગુજરાત પોલીસ દ્વારા બહાર પાડવામાં આવેલ છે. આ PATHIK એપમાં દૈનિક ધોરણે દરેક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોએ એન્ટ્રી કરવા માટે જાહેરનામું પ્રસિધ્ધ કરવા દરખાસ્ત કરેલ.

જેથી આ 'PATHIK' માં દૈનિક ધોરણે દરેક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોનાં સંચાલક/માલિક/ભાગીદાર/જવાબદારોએ એન્ટ્રી કરવા માટે હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત પોલીસ અધિનિયમ-૧૯૫૧ની કલમ-૩૩(૧) હેઠળ મને મળેલ સત્તાની રૂએ તા. ૦૧-૦૮-૨૦૨૪ થી ૩૦-૦૮-૨૦૨૪ સુધી આ હુકમ કરું છું કે,

હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોનાં માલિકે ગ્રાહકની રજીસ્ટર એન્ટ્રી કરવા માટે પોતાના રીસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટર રાખવાનું રહેશે અને તેમાં ગુજરાત પોલીસ દ્વારા તૈયાર કરવામાં આવેલ 'PATHIK' (PROGRAMME FOR ANALYSIS OF TRAVELLER AND HOTEL INFORMATICS) ઈનસ્ટોલ કરવાની રહેશે તેમજ તેના મેન્યુઅલ રજીસ્ટરમાં થતી તમામ એન્ટ્રી આ 'PATHIK' એપમાં ફરજિયાતપણે ઓનલાઈન કરવાની રહેશે.

આ હુકમના કોઈપણ ખંડનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય ન્યાય સંહિતા-૨૦૨૩ની કલમ-૨૨૩ હેઠળ શિક્ષાને પાત્ર થશે.

આજ તારીખ ૩૧મી, જુલાઈ-૨૦૨૪ નાં રોજ મારી સહી તથા કચેરીનો સીકો મારી બહાર પાડેલ છે.

રાજકોટ, ૩૧ માહે જુલાઈ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનો હુકમ

જાહેરનામું

નં. જે/એમએજ/મોબાઈલ/જા.નામું/ફા.નં. ૨૮/૨૦૨૩-નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટએ હાલના પ્રવર્તમાન આતંકવાદના સંજોગો અને ભૂતકાળમાં ગુજરાત રાજ્યમાં અમદાવાદ, સુરત તથા મોડાસા વગેરે જગ્યાઓએ થયેલ બોમ્બ બ્લાસ્ટ જેવા આતંકવાદી કૃત્યોને અટકાવવા માટે તેમજ ગુપ્તચર સંસ્થાઓએ વાઈટલ ઈન્સ્ટોલેશન અને અગત્યના ધાર્મિક સ્થળો, મંદિરો પરના હુમલાના ભયની શક્યતા દર્શાવેલ છે. રાજકોટ જિલ્લામાં ગોંડલમાં આવેલ અક્ષર મંદિર, વિરપુરમાં આવેલ જલારામ મંદિર જેવા પ્રસિધ્ધ મંદિરો તથા અન્ય વાઈટલ ઈન્સ્ટોલેશન સ્થળો આવેલ છે. આવા સંજોગોમાં રાજકોટ જિલ્લામાં કોઈ આતંકવાદી કૃત્ય ન બને તેમજ આવા કૃત્યો કરવાનો ઈરાદો ધરાવતા ઈસમોને અટકાવવા સારૂ તેમજ જાહેર કાયદો અને વ્યવસ્થા જળવાઈ રહે તે હેતુસર આવી ગુન્હાહિત પ્રવૃત્તિ અટકાવવી આવશ્યક છે. આવા બનાવોની તપાસ દરમ્યાન એવું ફલીત થાય છે કે, આવા આતંકવાદી પ્રવૃત્તિ આચરતા ઈસમો આવા ગુન્હાઓ આચરવા માટે જુના મોબાઈલની ખરીદી કરતા હોવાનું અને આવા કૃત્યોને અંજામ આપી આવા મોબાઈલ ફોન બંધ કરી દે અથવા તો વેચી દેતા હોય છે. તેમજ હાલનો યુવા વર્ગ જુના મોબાઈલ લે-વેંચના ધંધામાં રચ્યાપચ્યા રહેતા હોય આવી ગુન્હાહિત પ્રવૃત્તિમાં અજાણપણે સંડોવાઈ જતા હોય છે. તેમજ ગુન્હેગાર ઈસમો પણ ઘરફોડ ચોરીઓ, લુંટ, ધાડ, ચિલડાપ વગેરે જેવા ગુન્હાઓમાં પણ મોબાઈલ ફોન ચોરી કે લુંટમાં મેળવી બજારમાં વેંચી દેતા હોવાનું ભૂતકાળમાં બનેલ બનાવો પરથી જણાય આવે છે. તે માટે જુના મોબાઈલ ફોનની લે-વેંચ કરતા દુકાનદારો પર નિયંત્રણ મૂકવા સારૂ જરૂરી શરતોવાળું જાહેરનામું પ્રસિધ્ધ કરવા વિનંતી કરેલ છે.

ઘણી વખત મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે, તેમણે કોઈ અજાણ્યા માણસ પાસેથી મોબાઈલ ખરીદેલ છે. જે મોબાઈલ ખરીદનાર/વહેંચનારને ચોરાયેલ અથવા ગુન્હામાં વપરાયેલ હોવાની માહિતી હોતી નથી અને મોબાઈલ ટ્રેકીંગ કરી અને ગુન્હાના મુળ સુધી પહોંચે ત્યારે એવું જાણવા મળે છે કે, મોબાઈલ કોઈ અજાણ્યા વ્યક્તિએ તેમને આપેલ છે અને તેને હું ઓળખતો નથી તેમ જાણવા મળે છે. જેથી તપાસમાં કોઈ ફળદાયી હકિકત મળતી નથી. આવી તમામ પરિસ્થિતિને અનુલક્ષીને આવા ઈસમો તેમના મનસુબામાં કામીયાબ ન બને તેમજ કોઈ વ્યક્તિઓ મોબાઈલ/સીમકાર્ડ હેન્ડ સેટ વગેરે વગર ઓળખકાર્ડ અથવા કોઈપણ ઓળખપત્ર વગર લેનાર/વેંચનારની જવાબદારી નક્કી કરવી અને પ્રસ્તુત બાબતે આવા ગુન્હાઓના મુળ સુધી પહોંચી સાચા આરોપીઓને શોધી કાઢવા માટે જુના મોબાઈલના વપરાશકારે તે મોબાઈલ કોની પાસેથી ખરીદેલ છે અથવા તો જુનો મોબાઈલ કોને વહેંચેલ છે ? તે જણાવું જરૂરી જણાય છે. તે માટે જુના મોબાઈલ ફોનની લે-વેંચ કરતા દુકાનદારો પર નિયંત્રણ મૂકવા સારૂ જરૂરી શરતોવાળું જાહેરનામું પ્રસિધ્ધ કરવા વિનંતી કરેલ છે. તેમજ સદરહું બાબતે અધિક પોલીસ મહાનિરીક્ષકશ્રી, કાયદો અને વ્યવસ્થા, ગુજરાત રાજ્ય, ગાંધીનગરના તા. ૦૬-૦૧-૨૦૧૧ના પત્ર નં. જી-૧/કાઈમ/ટે-૧/પરચ-૬૮/૧૦/૭૨/૨૦૧૧થી પણ આ પ્રકારનું જાહેરનામું પ્રસિધ્ધ કરવા સુચના થયેલ છે.

સાબળ, ઉપરોક્ત વિગતો અને ગુજરાતમાં આતંકવાદી હુમલાની સંભાવના અને ગુપ્તચર સંસ્થાઓ તરફથી અવાર-નવાર મળતી માહિતી અનુસંધાને તેમજ હાલની પ્રવર્તમાન પરિસ્થિતિને અનુલક્ષીને રાજકોટ ગ્રામ્ય જિલ્લામાં આતંકવાદી બનાવો બનતા અટકાવવા જાહેર સલામતી તેમજ કાયદો-વ્યવસ્થા જળવાઈ રહે તે હેતુસર આવી બનતી ગુન્હાહિત પ્રવૃત્તિઓ અટકાવવી અતિ આવશ્યક હોય તે માટે નીચે મુજબનો હુકમ બહાર પાડવો અમોને ઈષ્ટ જણાય છે.

જેથી હું, સી. એ. ગાંધી, અધિક જિલ્લા મેજસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ (સી.આર.પી.સી.)-૧૯૭૩ ની કલમ-૧૪૪ અન્વયે મને મળેલ સત્તાની રૂએ રાજકોટ પોલીસ કમીશનરેટ વિસ્તાર સિવાયના સમગ્ર રાજકોટ જિલ્લા ગ્રામ્ય વિસ્તાર માટે નીચે મુજબનો હુકમ ફરમાવું છું.

- (૧) રાજકોટ ગ્રામ્ય જિલ્લામાં કોઈપણ દુકાનદાર ઈસમ જુના મોબાઈલ ફોનની ગ્રાહક પાસેથી આપ-લે (ખરીદ-વેચાણ) કરે તો જે-તે ગ્રાહકનું પુરેપુરું નામ, સરનામું તથા ફોટો આઈ.ડી. પ્રુફ ફરજિયાત મેળવવાનું રહેશે.
- (૨) રાજકોટ ગ્રામ્ય જિલ્લામાં જુના મોબાઈલ ફોનની આપ-લે (ખરીદ-વેચાણ) કરતા દુકાનદારે આ અંગેની જરૂરી માહિતી અંગેના નીચે મુજબના કોલમ મુજબના અલગ-અલગ રજીસ્ટર નિભાવવાના રહેશે. અને આ રજીસ્ટરો તપાસનીશ એજન્સી માંગે ત્યારે રજૂ કરવાના રહેશે.
- (૩) રાજકોટ ગ્રામ્ય જિલ્લામાં નવા સીમ કાર્ડનું વેચાણ કરતી વેળા નીચે મુજબના કોલમનું રજીસ્ટર નિભાવવાનું રહેશે. તેમજ સીમ કાર્ડ ખરીદનારના આઈ.ડી. પ્રુફની નકલ મેળવવાની રહેશે.

❖ જુના મોબાઈલ ખરીદતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત/કંપની	IMEI NO.	મોબાઈલ વેંચનાર/ખરીદનારનું નામ, સરનામાની વિગત	ID પુઝની વિગત
૧	૨	૩	૪	૫

❖ જુના મોબાઈલ વેંચતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત/કંપની	IMEI NO.	મોબાઈલ વેંચનાર/ખરીદનારનું નામ, સરનામાની વિગત	ID પુઝની વિગત
૧	૨	૩	૪	૫

❖ નવું સીમ કાર્ડ વેંચાણ કરતી વખતે વેપારીએ નિભાવવાનું રજીસ્ટર

ક્રમ	સીમકાર્ડની વિગત કંપનીનું નામ	સીમ કાર્ડ નંબર	સીમકાર્ડ ખરીદનારનું નામ, સરનામું	સીમકાર્ડ ખરીદનારના આઈ.ડી. પુરૂની વિગત	સીમકાર્ડ ખરીદનારની સહી
૧	૨	૩	૪	૫	૬

(૩) ઉપરોક્ત કોલમવાઈઝ રજીસ્ટરો દુકાનદારે ત્રણ વર્ષ સુધી જાળવવાનું રહેશે.

આ હુકમ તા. ૦૧-૦૭-૨૦૨૪ થી તા. ૩૧-૦૮-૨૦૨૪ સુધી અમલમાં રહેશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનાર સને ૧૮૫૧ના મુંબઈ પોલીસ અધિનિયમની કલમ-૧૮૮ હેઠળ શિક્ષાને પાત્ર થશે.

હું એવો આદેશ કરું છું કે, આ હુકમ રાજકોટ રૂરલ જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૭ માહે જુન-૨૦૨૪ નાં રોજ મારી સહી સિક્કો કરી આપેલ છે.

રાજકોટ, ૨૭ માહે જુન, સને ૨૦૨૪.

સી. એ. ગાંધી
અધિક જિલ્લા મેજિસ્ટ્રેટ
રાજકોટ જિલ્લા

